

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1456/35 - 2006 අගෝස්තු 04 වැනි සිකුරාදා - 2006.08.04
1456/35 ஆம் இலக்கம் - 2006 ஆம் ஆண்டு ஓகத்து மாதம் 04 ஆந் திகதி வெள்ளிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

ச. வ. பீ. 4/ 81

1980 ஆம் ஆண்டின் 47 ஆம் இலக்க, தேசிய சூழல் சட்டம்

1980 ஆம் ஆண்டின் 47 ஆம் இலக்க, தேசிய சூழல் சட்டத்தின் 10 ஆம் பிரிவின் (அ) மற்றும் (உ) என்னும் பந்திகளுடன் சேர்த்து வாசிக்கப்படுவதாகிய மேற்சொல்லப்பட்ட சட்டத்தின் 32 ஆம் பிரிவின்கீழ் சூழல் அமைச்சரால் ஆக்கப்பட்ட ஒழுங்குவிதி.

மைத்திரிபால சிறிசேன,
சூழல் அமைச்சர்.

கொழும்பு,
2006, யூன் 30

ஒழுங்குவிதிகள்

1. இவ்வொழுங்குவிதிகள் 2006 ஆம் ஆண்டின் 1 ஆம் இலக்க, தேசிய சூழல் (உயர் சாய்வு விகித இடப்பரப்புகளில் ஆண்டுப் பயிர்களைப் பயிரிடுவதனைத் தடை செய்தல்) ஒழுங்குவிதிகள் என எடுத்துக்காட்டப்படலாம்.

2. ஆளவரும்-

- உயர் சாய்வு இடப்பரப்புகளில் ஆன பயிர்ச்செய்கையானது அதன் சாய்வு விகிதம் எழுபது சதவீதத்திற்கும் (70%) (அண்ணளவாக முப்பத்தெட்டுப் பாகை (38°)) கூடுதலாக இருக்குமிடத்து, அத்தகைய பயிர்ச்செய்கைகளை ஆண்டுப் பயிர்களாக மாற்றுவதற்காக; அல்லது
- அத்தகைய காணியின் சாய்வு விகிதம் எழுபது சதவீதத்திற்கும் (70%) (முப்பத்தெட்டுப் பாகை (38°)) கூடுதலாக இருக்குமிடத்து, ஆண்டுப் பயிர்களுக்கென உயர் சாய்வு இடப்பரப்புகளிலுள்ள புதிய காணி இடப்பரப்புகளைத் துப்பரவு செய்தலாகாது.
- ஆண்டுப் பயிர்களுடைய ஏதேனும் காணியில் முன்பு பயிர்ச்செய்கை பண்ணப்பட்ட அத்தகைய காணியில் அண்ணளவாக எழுபது சதவீதத்திற்கும் (70%) முப்பத்தெட்டுப் பாகை (38°) அதிகமாக இருக்குமிடத்து, அத்தகைய காணியை மீள் பயிர்ச்செய்கைக்கு உட்படுத்துவதற்காகாது.

3. எழுபது சதவீதத்திற்கும் (70%) குறைவான சாய்வு விகிதமுள்ள ஏதேனும் காணியில் வேறு பயிர்கள் பயிரிடப் படலாம் :

ஆயின், எவ்வாறாயினும் அத்தகைய காணியில் ஆண்டுப் பயிர்கள் பயிரிடப்படவேண்டியிருக்குமிடத்து, அத்தகைய பயிர்ச்செய்கை விடயத்திற்கேற்ப, கமத்தொழில் திணைக்களத்தினால், கமநல சேவைகள் திணைக்களத்தால் அத்துடன் நீர்ப்பாசனத் திணைக்களத்தால் காலத்துக்குக்காலம் அங்கீகரிக்கப்பட்டவாறு மண் மற்றும் நீர் பேணிக்காத்தல் வழிகாட்டிகளுக்கும் (450 ஆம் அத்தியாயமான) மண்பேணல் சட்டத்தின் ஏற்பாடுகளுக்கும் இணங்க மேற்கொள்ளப்படுதல் வேண்டும்.

2 A

I කොටස : (I) පෙදිය - ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රය - 2006.08.04

පகுதி I : தொகுதி (I) - இலங்கைச் சனநாயக சோசலிசக் குடியரசு வர்த்தமானப் பத்திரிகை - அதி விசேஷமானது - 2006.08.04

4. 2 ஆம் 3 ஆம் ஒழுங்குவிதிகளை மீறிச் செயற்படும் ஒவ்வொருவரும் சட்டத்தின் 31 ஆம் பிரிவின்கீழ் தண்டிக்கப்படற்பாலதான தவறொன்றுக்குக் குற்றவாளியாதல் வேண்டும்.

5. இவ்வொழுங்குவிதிகளின் நோக்கங்களுக்கு-

“சட்டம்” என்பது 1980 ஆம் ஆண்டின் 47 ஆம் இலக்க, தேசிய சூழல் சட்டம் என்று பொருள்படும் ;

“ஆண்டுப்பயிர்கள்” என்பது ஓராண்டிற்கும் குறைவாக நீடிக்கும் பயிர்கள் என்று பொருள்படும் ;

“பயிர்ச்செய்கைகள்” என்பது மேய்ச்சற் புல்நிலங்கள் உட்பட பல்லாண்டு வாழ்பவற்றை தனியாக அல்லது பல்லினரீதியில் பயன்படுத்துதல் எனப் பொருள்படும்.

8-741